



**QORTI CIVILI  
PRIM' AWLA**

**ONOR. IMHALLEF  
RAYMOND C. PACE**

Seduta tas-17 ta' Gunju, 2010

Citazzjoni Numru. 717/2007

**Rita Seguna (ID Nru. 56270M) bhala mandatarja tal-  
assenti Charles Seguna skond l-annessa  
prokura markata DOK A.**

**vs.**

**Laferla Insurance Agency Limited ghan-nom ta' John  
Neal f'ismu propju u ghan-nom u in rappresentanza  
tad-ditta estera assikuratrici "Crowe Motor Policies at  
Lloyd's"**

**u**

**Lloyd's Malta Limited u b'digriet tal-14 ta' Mejju 2008  
giet kjamata fil-kawza s-socjeta` Middlesea Insurance  
plc.**

**Il-Qorti,**

## I. PRELIMINARI.

Rat ir-rikors gurament ta' Rita Seguna bhala mandatarja tal-assenti Charles Seguna datat 10 ta' Gunju 2008 a fol. 1 tal-process fejn esponiet illi:-

Illi s-socjeta` intimata Laferla Insurance Agency Limited *nomine* kienet harget polza ta' assikurazzjoni fir-rigward tal-vettura Morris 1000 Nru. C-9840 li fl-14 ta' Lulju 1994 kienet involuta f'incident tat-traffiku li gara fil-Coast Road limiti tas-Salini.

Illi l-mandant tal-esponenti, Charles Seguna, kien involut f'dak l-incident waqt li kien qed isuq *motorcycle* Kawasaki Nru. Q-7343. Konsegwenza tal-incident, *oltre* l-hsara tal-mutur, Charles Seguna soffra ferita ta' natura gravi u debilita` permanenti fil-persuna tieghu.

Illi ghalkemm mir-rapport tal-Pulizija dwar l-incident, irrizulta fuq dak li kien dikjarat minn Loren Rita u Patrick konjugi Abela li l-vettura Morris Nru. C-9840 kienet qed tinsaq minn Loren Rita Abela, fil-fatt irrizulta zmien wara u cioe' waqt is-smigh tal-provi quddiem l-Onorabbli Prim' Awla tal-Qorti Civili tal-kawza fl-ismijiet "**Rita Seguna noe vs Loren Rita Abela et**" (Citaz. Nru. 752/1 999/GCD) li l-vettura kienet fir-realta' qed tinsaq minn Patrick Abela, li fid-data tal-incident ma kellux licenzja tas-sewqan. Dan il-fatt ingieb a konjizzjoni tas-socjetajiet intimati permezz ta' ittra ufficjali tas-26 ta' Novembru 2001. Fl-imsemmija kawza, is-socjeta' intimata Laferla Insurance Agency Limited *nomine* kienet interveniet "*in statu et terminis*".

Illi s-socjeta' intimata Laferla Insurance Agency Limited *nomine* sostniet li ma kinitx qed taghti kopertura assikurativa lil Patrick Abela.

Illi permezz ta' sentenza moghtija fis-26 ta' Jannar 2007 fil-kawza fl-ismijiet "**Rita Seguna noe vs Loren Rita Abela et**" (Citaz. Nru. 752/1999) (Dok "B") l-Onorabbli Qorti tal-Appell, wara li cahdet l-appell principali interpost mill-esponenti *nomine* u l-appell incidental tal-konjugi Abela bl-ispejjez, ikkonfermat fl-interrezza taghha s-

sentenza moghtija mill-Onorabbli Prim'Awla tal-Qorti Civili fl-4 ta' Gunju 2004 u cioe' li Patrick Abela kien unikament responsabbli ghall-incident, illikwidat id-danni ta' Charles Seguna fl-ammont ta' hamsa u hamsin elf disa' mija erbgha u ghoxrin lira u hamsin centezmu (Lm55,924.50c) u kkundannat lil Patrick Abela sabiex mill-beni tieghu u tal-komunjoni tal-akkwisti ma' martu Loren Abela jhallas id-danni hekk likwidati flimkien mal-ispejjez tal-kawza.

Illi l-esponenti *nomine* talbet bonarjament lis-socjeta' Laferla Insurance Agency Limited *nomine* sabiex tonora s-sentenza fuq riferita kif "*ex lege*" obligata (Dok "C") izda l-istess socjeta' intimata Laferla Insurance Agency Limited *nomine* irrifjutat, minkejja dak li jipprovdi **artikolu 19 (2) (f) tal-Avviz Legali 28 tal-1986** (Dok "D").

Illi r-rifjut tas-socjeta' Laferla Insurance Agency Limited *nomine* huwa legalment insostenibbli.

Illi permezz ta' protest taghha tat-30 ta' April 2007 (Dok "E") l-esponenti *nomine*, filwaqt li avzat formalment lis-socjeta' intimata Lloyd's Malta Limited, interpellat lis-socjeta' Laferla Insurance Agency Limited *nomine* sabiex taghmel tajjeb bhala "assiguratur koncernat" (*insurer concerned*) skont **artikolu 19 (2) (f) tal-Avviz Legali 28 tal-1986** versu l-esponenti *nomine* dak kollu li mis-sentenza moghtija fis-26 ta' Jannar 2007 mill-Onorabbli Qorti tal-Appell fil-kawza fl-ismijiet "**Rita Seguna noe vs Loren Rita Abela et**" (Citaz. Nru. 752/1999) hija obligata tonora "*ex lege*" skont l-istess **Avviz Legali 28 tal-1986**.

Illi fil-kontro-protest taghha tas-16 ta' Mejju 2007 (Dok "F") is-socjeta' Laferla Insurance Agency Limited *nomine* cahdet li kienet hekk obligata.

Illi s-socjeta' Lloyd's Malta Limited fil-kuntest tad-dmirijiet ta' rapprezentanza "*ex lege*" tal-assikurazzjoni Lloyd's ghandha wkoll obbligi taghha fil-konfront tal-esponenti *noe*.

Illi ghalhekk l-istess rikorrenti talbu lill-intimati socjetajiet jghidu ghaliex din il-Qorti m'ghandhiex:-

1. Tiddikjara u tiddeciedi li s-socjetajiet intimati jew min minnhom huma l-"*assiguratur koncernat*" (*insurer concerned*) skont **artikolu 19 (2) (f) tal-Avviz Legali 28 tal-1986**.

2. Tiddikjara u tiddeciedi li l-istess socjetajiet intimati jew min minnhom iridu jonoraw "*ex lege*" fil-konfront tal-esponenti *nomine* skont l-istess **Avviz Legali 28 tal-1986** "*in toto*" jew "*in parte*" is-sentenza moghtija fis-26 ta' Jannar 2007 mill-Onorabbli Qorti tal-Appell fil-kawza fl-ismijiet "**Rita Seguna noe vs Loren Rita Abela et**" (Citaz. Nru. 752/1999).

3. Tillikwida d-danni, spejjez gudizzjarji u imghax li skont l-**Avviz Legali 28 tal-1986** is-socjetajiet intimati jew min minnhom iridu jaghmlu tajjeb "*ex lege*" versu l-esponenti *nomine* mis-sentenza moghtija fis-26 ta' Jannar 2007 mill-Onorabbli Qorti tal-Appell fil-kawza fl-ismijiet "**Rita Seguna noe vs Loren Rita Abela et**" (Citaz. Nru. 752/1999).

4. Tikkundanna lill-istess socjetajiet intimati jew min minnhom sabiex ihallsu lill-esponenti *nomine* dak kollu li jigi dikjarat bhala dovut minnha.

Bl-ispejjes, komprizi dawk tal-protest gudizzjarju tat-30 ta' April 2007 u bl-imghax legali kontra s-socjeta' intimata li hija ngunta ghas-subizzjoni.

Rat il-lista tax-xhieda u d-dokumenti eseбити a fol. 4 sa fol 32 tal-process fosthom is-sentenza tal-Onorabbli Qorti tal-Appell fl-ismijiet "**Rita Seguna nomine vs Loren Rita Abela et**" tas-26 ta' Jannar 2007 (Dok. "B").

Rat li dan ir-rikors kien appuntat ghas-smigh minn din il-Qorti kif diversament presjeduta mill-Onorevoli Mhallef Geoffrey Valenzia ghas-seduta tas-22 ta' Ottubru 2007.

Rat ir-risposta guramentata ta' Lloyd's Malta Limited datata 13 ta' Awwissu 2007 a fol 37 tal-process fejn espona: -

## Kopja Informali ta' Sentenza

1. Illi *in linea* preliminari, Lloyd's Malta Limited mhijiex legittima kuntradittur u ghandha tigi liberata mill-osservanza tal-gudizzju.

2. Illi *in linea* preliminari u minghajr pregudizzju ghall-premess, f'kaz illi Lloyd's Malta Limited qed tigi citata fil-gudizzju *a tenur* tal-**artikolu 48 A (2),(3) u (4) tal-Kap. 403** u cioe` bhala General Representative ta' Lloyds, il-gudizzju mhuwiex integru u r-rikors promotur fil-konfront taghha huwa irritu *stante* li dan huwa nieqes mir-rekwiziti stabbiliti fl-imsemmi **artikoli tal-Kap 403 tal-Ligijiet ta' Malta** li jirregola n-notifika ta' atti giudizzjarji lir-rappresentant lokali ta' Lloyd's.

3. Illi subordinatament u fil-mertu t-talbiet tar-rikorrenti huma nfondati fil-fatt u fid-dritt u ghandhom jigu respinti bl-ispejjez billi s-socjeta` eccipjenti ma tiggstixxi l-ebda attivita` fil-qasam tan-negozju ta' assikurazzjoni u kwindi mhijiex "*insurer*" kif kontemplat fl-**Avviz Legali 28 tal-1986** u b'hekk ma jirrizultawx l-elementi mehtiega sabiex hija tigi meqjusa bhala "assigurat koncernta" *a tenur* tal-**Avviz Legali 28 tal-1986**.

4. Illi minghajr pregudizzju, anke jekk is-socjeta` eccipjenti kellha tikkwalifika bhala assigurat koncerntat, il-ligi u senjatament l-**Avviz Legali 28 tal-1986** ma jobbligax lill-assigurat koncerntat biex ihallas jew jonora ammont kanonizzat b'sentenza kif qed jintalab mir-rikorrenti.

5. Illi f'kull u minghajr pregudizzju ghall-premess, it-talbiet attrici huma nfondati fil-fatt u fid-dritt u ghandhom jigu respinti bl-ispejjez.

Salvi eccezzjonijiet ulterjuri.

Rat id-dikjarazzjoni tal-fatti u l-lista tax-xhieda ta' Lloyd's Malta Limited a fol. 38 u 39 tal-process.

Rat ir-risposta guramentata ta' Laferla Insurance Agency Lintied *nomine* datata 8 ta' Awwissu 2007 a fol. 42 tal-process fejn esponiet: -

## Kopja Informali ta' Sentenza

1. Illi *in linea* preliminari, jigi rilevat illi s-sindikat ta' Lloyds illi hareg il-polza jisimha "*Crowe Motor Policies at Lloyds*" L-atti tal-kawza ghandhom jigu korretti. Is-socjeta` eccipjenti naturalment ma topponix ghal tali korrezzjoni.

2. Illi wkoll *in linea* preliminari, is-socjeta` Laferla Insurance Agency ma ghandhiex ir-rapprezentanza gudizzjarja tas-sindikati ta' Lloyds, ghalkemm topera bhala agent u madantarja taghha. Tali rapprezentanza hija fdata *ex lege* lis-socjeta` konvenuta l-ohra, Lloyd's Malta Limited. Is-socjeta` eccipjenti ghandha allura tigi liberata mill-osservanza tal-gudizzju.

3. Illi f'kull kaz, il-polza illi fuqha hija imsejsa l-azzjoni odjerna, giet mahruqa sew mill-imsemmi sindikat u kif ukoll mis-socjeta` Middlesea Insurance plc b'sistema ta' *co-insurance* b'mod illi kull risponsabbilta` ta' hlas taht dik il-polza hija ristretta ghall-kwota ta' sebghin fil-miji (70%) tal-pretenzjoni attrici, illi hija appuntu l-kwota ta' riskju merfghu mill-imsemmi sindikat taht dik il-polza.

4. Illi d-dispozizzjonijiet tal-Ligi citati mill-attrici *nomine* ma jimportaw ebda obbligu ta' hlas tas-somma pretiza mill-istess attrici *nomine*.

5. Illi minn kull somma talvolta pagabbli mis-socjeta` konvenuta ghandha titnaqqas somma rapprezentanti l-ispejjez gudizzjarji nkorsi mis-socjeta` eccipjenti in konnessjoni mal-kawza msemmija fir-rikors promotur illi skont is-sentenza citata mill-istess attrici *nomine* huma pagabbli mill-istess attrici.

Rat id-dikjarazzjoni guramentata tal-fatti u l-lista tax-xhieda a fol 43 u 44 tal-process.

Rat il-verbali tas-seduti mizmuma quddiem il-Qorti kif diversament presjeduta mill-Onorevoli Mhallel Geoffrey Valenzia fejn fis-seduta tal-15 ta' Frar 2008 xehed Mark Laferla. Dr. Joseph Zammit McKeon talab l-allegazzjoni tal-atti tac-Citazzjoni Numru 752/99 deciza 26 ta' Jannar 2007 fl-ismijiet "**Seguna vs Abela**". Il-Qorti laqghet it-talba

Kopja Informali ta' Sentenza

u ordnat l-allegazzjoni tal-atti; u l-verbal tas-seduta tal-14 ta' Mejju 2008 fejn xehed Denise Gauci Condorato rapprezentant tas-socjeta` konvenuta. Dr. Joseph Zammit McKeon talab il-korrezzjoni fl-okkju tar-rikors fis-sens li fl-okkju is-socjeta' Laferla Insurance Agency Ltd tigi ndikata li qed tidher ghan-nom u in rapprezentanza ta' ditta Estera Assikuratrici Crowe Motor Policies at Lloyds. Il-Qorti laqghet it-talba u l-intimati taw ruhhom b'notifikat b'rikors kif ikkoregut u rinunzjaw ghal kull terminu salv li l-eccezzjonijiet moghtija minnhom ikun joghddu ghar-rikors kif korrett. Dr. Joseph Zammit McKeon talab l-kjamata fil-kawza tas-socjeta' assikuratrici MiddleSea Insurance plc. Il-Qorti laqghet it-talba u halliet il-kawza ghan-notifika tar-rikors guramentat lis-socjeta' Middle Sea Insurance plc ghas-16 ta' Gunju 2008.

Rat ir-risposta guramentata ta' Middlesea Insurance plc *nomine* datata 19 ta' Gunju 2008 a fol. 79 tal-process fejn ecceppiet: -

1. Illi d-dispozizzjonijiet tal-Ligi citati mill-attrici *nomine* ma jimportaw ebda obbligu ta' hlas tas-somma pretiza mill-istess attrici *nomine*.

2. Illi minn kull somma talvolta pagabbli mis-socjeta` konvenuta ghandha titnaqqas somma rapprezentanti l-ispejjez gudizzjarji nkorsi mis-socjeta` eccipjenti in konnessjoni mal-kawza imsemmija fir-rikors promotur illi skont is-sentenza citata mill-istess attrici *nomine* huma pagabbli mill-istess attrici *nomine*.

Rat id-dikjarazzjoni guramentata tal-fatti u l-lista tax-xhieda a fol. 80 tal-process.

Rat il-verbal tas-seduta tas-27 ta' Gunju 2008 fejn il-kawza thalliet ghall-provi tal-partijiet dwar ir-raba' eccezzjoni tas-socjeta' Laferla Insurance Agency Limited (fol.82).

Rat in-nota tas-socjeta' Laferla Insurance Agency Limited datata 5 ta' Novembru 2008 fejn iddikjarat b'referenza ghall-verbal tas-seduta tat-3 ta' Novembru 2008 li

Kopja Informali ta' Sentenza

tikkonferma li fid-data tal-incident mertu tal-kawza odjerna Patrick Vella ma kellhux 18 il-sena (fol. 84).

Rat il-verbal tas-seduta tal-10 ta' Novembru 2008 fejn Dr. Louis Cassar Pullicino ghas-socjeta' Middlesea Insurance plc iddikjara li jassocja ruhu man-nota ta' Laferla Insurance Agency Limited tal-5 ta' Novembru 2008.

Rat in-nota attrici datata 29 ta' Dicembru 2008 fejn b'riferenza ghall-ewwel u t-tieni eccezzjoni tas-socjeta' konvenuta Lloyd's (Malta) Limited esebit kopja legali ta' ittra ufficjali li l-attrici *nomine* pprezentat kontra s-socjeta' konvenuta Laferla Insurance Agency Limited ghal fini tal-**artikolu 48 A (4) tal-Kap. 203** kif ukoll lis-socjeta' Lloyd's Malta Limited bhala Dok. "RS1" (fol. 85).

Rat in-nota ta' sottomissjonijiet tal-attrici *nomine* datata 6 ta' Jannar 2009 a fol 86 tal-process.

Rat il-verbal tas-seduta tal-5 ta' Marzu 2009 mizmuma quddiem il-Qorti kif diversament presjeduta mill-Onorevoli Mhallel Joseph Zammit McKeon fejn l-Imhallel sedenti ddikjara li kien hemm ragunijiet biex issir astensjoni *a tenur* tal-**artikolu 773 et sequitur tal-Kapitolu 12 tal-Ligijiet ta' Malta**, u ghalhekk astjena milli jjehu konjizzjoni ulterjuri ta' din il-kawza.

Rat li din il-Qorti kif presjeduta giet surrogata mis-Sinjorija Tieghu l-Prim Mhallel Vincent De Gaetano b'digriet datat 17 ta' Marzu 2009 (fol. 95) sabiex tisma` l-kawza fl-ismijiet premissi.

Rat li din il-Qorti appuntat il-kawza quddiemha ghas-seduta tat-12 ta' Mejju 2009.

Rat in-nota ta' sottomissjonijiet tas-socjeta` Laferla Insurance Limited u Middlesea Insurance plc (fol. 102), kif ukoll in-nota ta' sottomissjonijiet ta' Lloyds Malta Limited (fol.105) ipprezentati rispettivament fis-seduta tat-12 ta' Mejju 2009.



Rat il-verbali tas-seduti mizmuma quddiem il-Qorti kif hekk presjeduta fejn fis-seduta tas-17 ta' Gunju 2009 meta ssejhet il-kawza dehret Dr. Alessia Zammit Mckeon ghall-attrici prezenti. Deher Dr. Stephen Thake ghas-socjetajiet intimati u Dr. Cassar Pullicino ghas-socjeta` intimata Lloyds Malta Limited. Dr. Thake esebixxa kopja tal-**Avviz Legali 28/1986** bhala Dok. "ST". Gie nnutat li l-**Insurance Business ACT tal-1981 (Att Numru XVII)** giet sostitwita bl-**Insurance Business Act tal-1998 (Kap 403)**. Id-difensuri qablu li *ai termini* tal-Ligi, Lloyd's Malta Limited giet mharrka biex tirrapprezenta lill-membri tas-sindikat numru 963 ta' Lloyd's Londra. Id-difensuri trattaw il-kawza. Il-kawza giet differita ghas-sentenza dwar ir-raba' eccezzjoni tas-socjetajiet Laferla Insurance Agency Limited u Lloyds Malta Limited u l-ewwel eccezzjoni tas-socjeta` Middlesea Insurance plc ghas-26 ta' Novembru 2009.

Rat is-sentenza tas-26 ta' Novembru 2009 fejn il-Qorti cahdet ir-raba' eccezzjoni tas-socjetajiet Laferla Insurance Agency Limited fil-kwalita` taghha premessa u ta' Lloyd's Malta Limited u l-ewwel eccezzjoni tas-socjeta' Middlesea **Insurance plc** ghaliex huma nfondati fil-fatt u fid-dritt ghar-ragunijiet hemm decizi u ordnat il-prosegwiment tal-kawza. Il-kawza giet differita sabiex il-partijiet jirregolaw ruhhom ghall-25 ta' Frar 2010.

Rat il-verbal tas-seduta tal-25 ta' Frar 2010, u tat-18 ta' Marzu 2010 fejn Dr. Alessia Zammit Mckeon ghall-attrici *nomine* fejn ipprezentat nota fejn iddikjarat l-ammont ta' danni pretizi, u Dr. Louis Cassar Pullicino talab zmien sabiex jivverifika l-istess mal-klijent tieghu.

Rat in-nota attrici datata 18 ta' Marzu 2010 (fol. 166).

Rat il-verbal tas-seduta tat-30 ta' Marzu 2010 fejn Dr. Stephen Thake ghas-socjetajiet konvenuti Middlesea Insurance plc u Laferla Insurance Agency Limited qabel ma' l-ammonti ndikati mill-attrici hlief li l-imghax ghandu jiddekorri mid-data tas-16 ta' Jannar 2007 u mhux mill-4 ta' Gunju 2004 peress li kienet l-istess attrici li appellat

Kopja Informali ta' Sentenza

mis-sentenza moghtija fil-Prim'Istanza. Il-kawza giet differita ghas-sentenza ghas-17 ta' Gunju 2010.

Rat ix-xhieda kollha hemm moghtija.

Rat l-atti kollha pprezentati mill-partijiet u d-digrieti relattivi.

Rat id-dokumenti esebiti.

Rat l-atti kollha l-oħra tal-kawza.

## **II. KONSIDERAZZJONIJIET.**

Illi konsegwenti ghad-decizjoni tas-26 ta' Novembru 2009, jonqos li jigu decizi it-talbiet attrici, wara li gew michuda r-raba' eccezzjoni tas-socjetjiet Laferla Insurance Agency Limited fil-kwalita' taghha premessa u ta' Lloyd's Malta Limited u l-ewwel eccezzjoni tas-socjeta' Middlesea Insurance plc, u dan anke fid-dawl tal-eccezzjonijiet l-oħra.

Illi din il-Qorti a bazi tal-istess sentenza stabilit li s-socjetajiet intimati skond id-disposizzjonijiet relattivi tal-**artikolu 19 tal-Avviz Legali 28 tal-2006**, u partikolarment skond is-sub-incisi hemm indikati, nkluz dak indikat fl-azzjoni attrici, huma obbligati li jhallsu lill-attrici *nomine* ghad-danni sofferti minn Charles Seguna sofferti fl-incident tal-14 ta' Lulju 1994, liema danni gew kannonizzati b'sentenza ta' din il-Qorti diversament presjeduta fl-ismijiet "**Rita Seguna nomine vs Loren Rita Abela et**" datata 4 ta' Gunju 2004 (Citaz. Nru. 752/1999/GCD) u ikkonfermata mill-Onorabbli Qorti tal-Appell fis-26 ta' Jannar 2007.

Illi jirrizulta li l-ammont ta' sorte huwa dak indikat fin-nota attrici datata 18 ta' Marzu 2010 fl-ammont ta' €130,269.04 (Lm55,924.50), l-ispejjez tal-kawza dovuti huma dawk fl-ammont ta' €2,303.37 (li jidher li mhux kontestat mis-socjetajiet konvenuti), u hemm kontestazzjoni dwar l-imghax peress li l-attrici *nomine* qed tikkalkula l-ammont ta' imghax mid-data tas-sentenza ta' din il-Qorti tal-4 ta'

Gunju 2010 mentri s-socjetajiet konvenuti qed isostnu li l-ammont ta' imghax ghandu jiddekorri mid-data tas-sentenza tal-Onorabbli Qorti tal-Appell tas-26 ta' Jannar 2007.

Illi din il-Qorti thoss li ghandha taqbel u taddota t-tezi attrici u dan peress li fl-appell is-sentenza tal-Ewwel Qorti giet ikkonfermata fl-ammont hemm kannonizzat fl-ewwel sentenza; veru li sar appell mill-attrici *nomine*, izda dan ma' sarx dwar l-ammont indikat fis-sentenza; izda jirrizulta wkoll li ma' kienx hemm appell biss mill-attrici, izda sar appell incidental minn Patrick Abela, nkluz dwar l-ammont ta' danni, liema appell incidental gie wkoll michud. Fid-dawl ta' dan kollu din il-Qorti thoss li l-imghax ghandu jiddekorri mid-data tal-ewwel decizjoni u cjoe' mill-4 ta' Gunju 2004, u ghalhekk l-istess imghax kien sat-18 ta' Marzu 2010 jammonta ghal €49,502.22 , u allura t-total ta' danni li qed jigu likwidati huwa fl-ammont ta' mija u tnejn u tmenin elf, erbgha' u sebghin ewro u tlieta u sittin centezmu (€182,074.63) skont kif indikat fin-nota attrici datata 18 ta' Marzu 2009 (fol.166). B'hekkit-talbiet attrici qed jigu milqugha, anke a bazi ta' dak indikat fis-sentenza ta' din il-Qorti f'din il-kawza datata 26 ta' Novembru 2009 u ghall-fini tat-tielet talba l-ammont qed jigi likwidat fis-somma ta' mija u tnejn u tmenin elf, erbgha' u sebghin ewro u tlieta u sittin centezmu (€182,074.63), u ghall dak li hija r-raba' talba attrici, s-socjetajiet intimati qed jigu ikkundannati jhallsu l-istess ammont ta' mija u tnejn u tmenin elf, erbgha' u sebghin ewro u tlieta u sittin centezmu (€182,074.63).

Illi ghall-kompletezza jinghad li dwar l-eccezzjonijiet tas-socjejjiet intimati, l-ewwel eccezzjoni tas-socjeta' Laferla Insurance Agency Limited giet sorvoleta, u mill bqija qed tichad l-eccezzjonijiet l-ohra kollha tal-istess socjeta' Laferla Insurance Agency Limited, u tas-socjeta' Lloyd's Malta Limited (li ma' gewx michuda bid-decizjoni tas-26 ta' Novembru 2009) peress li huma nfondati fil-fatt u fid-dritt u legalment insostenibbli, u fil-waqt li tichad l-eccezzjonijiet tas-socjeta' Middlesea Insurance plc, u kif inghad tilqa' t-talbiet attrici fis-sens hawn deciz.

### III. KONKLUZJONI.

Illi ghalhekk ghal dawn il-motivi, din il-Qorti, **taqta' u tiddeciedi**, billi fil-waqt li tinnota li l-ewwel eccezzjoni tas-socjeta' Laferla Insurance Agency Limited giet sorvolata, u mill bqija tichad l-eccezzjonijiet l-ohra kollha tal-istess socjeta' Laferla Insurance Agency Limited, u tas-socjeta' Lloyd's Malta Limited (li ma' gewx michuda bid-decizjoni tas-26 ta' Novembru 2009) peress li huma nfondati fil-fatt u fid-dritt u legalment insostenibbli, u fil-waqt li tichad l-eccezzjonijiet tas-socjeta' Middlesea Insurance plc, **tilqa' t-talbiet attrici** biss fis-sens hawn deciz b'dan illi:-

1. Tiddikjara u tiddeciedi li s-socjetajiet intimati huma l-“assiguratur koncernat” (*insurer concerned*) skont **Art.19(2)(f) tal-Avviz Legali 28 tal-1986.**

2. Tiddikjara u tiddeciedi li l-istess socjetajiet intimati iridu jonoraw *ex lege* fil-konfront tal-attrici *nomine* skont l-istess Avviz Legali 28 tal-1986 “*in toto*” is-sentenza moghtija fis-26 ta' Jannar 2007 mill-Onorabbli Qorti tal-Appell fil-kawza fl-ismijiet “**Rita Seguna noe vs Loren Rita Abela et**” (Citaz. Nru. 752/1999).

3. Tillikwida d-danni, spejjez gudizzjarji u imghax li skont l-Avviz Legali 28 tal-1986 is-socjetajiet intimati iridu jaghmlu tajjeb *ex lege* versu l-attrici *nomine* mis-sentenza moghtija fis-26 ta' Jannar 2007 mill-Onorabbli Qorti tal-Appell fil-kawza fl-ismijiet “**Rita Seguna noe vs Loren Rita Abela et**” (Citaz. Nru. 752/1999) u dan fl-ammont ta' mija u tnejn u tmenin elf, erbgha' u sebghin ewro u tlieta u sittin centezmu (€182,074.63).

4. Tikkundanna lill-istess socjetajiet intimati sabiex ihallsu lill-attrici *nomine* s-somma ta' mija u tnejn u tmenin elf, erbgha' u sebghin ewro u tlieta u sittin centezmu (€182,074.63) kif likwidat a bazi tat-tielet talba attrici bhala dovuti mis-socjetajiet intimati lill-istess attrici *nomine* kollox kif hawn deciz.

Kopja Informali ta' Sentenza

Bl-ispejjez komprizi dawk tal-protest gudizzjarju datat 30 ta' April 2007 u bl-imghax legali mid-data tas-sentenza sal-effettiv pagament kontra s-socjetajiet intimati.

**Moqrija.**

**< Sentenza Finali >**

-----TMIEM-----